

**ОТВОРЕН ПОВИК ЗА ПОКАЖУВАЊЕ НА ИНТЕРЕС ЗА СКЛУЧУВАЊЕ НА РАМКОВЕН ДОГОВОР
ЗА КУПУВАЊЕ НА ГАРАНЦИИ НА ПОТЕКЛО НА ЕЛЕКТРИЧНА ЕНЕРГИЈА ПРОИЗВЕДЕНА ОД
ОБНОВЛИВИ ИЗВОРИ НА ЕНЕРГИЈА**

ОПОИ. БР. 01/2025

1. Предмет на отворениот повик

Се објавува отворен повик со кој АД ЕСМ-Скопје ги поканува сите заинтересирани страни да покажат интерес за склучување на Рамковен договор за купување на гаранции на потекло на електрична енергија произведена од обновливи извори на енергија. Рамковниот договор претставува основа врз која се уредуваат меѓусебните права и обврски на договорните страни при купување на гаранции на потекло на електрична енергија произведена од обновливи извори на енергија.

Доставување на документи до 09.12.2025 најкасно до 13:00 часот на следната електронска пошта : gpoie@elem.com.mk.

2. Дефиниции и кратенки

(1) Термините користени во овој отворен повик го имаат следното значење:

Рамковен договор (РД)	Рамковен договор за купување на гаранции на потекло на електрична енергија произведена од обновливи извори на енергија склучен помеѓу Економскиот оператор и АД ЕСМ-Скопје.
Економски оператор	Трговец или снабдувач на електрична енергија регистриран во согласност со законските прописи на Република Северна Македонија, кој поседува соодветна лиценца издадена од страна на Регулаторната комисија за енергетика и водни ресурси на Република Македонија, и е регистриран во Регистрот за гаранции за потекло на електрична енергија произведена од обновливи извори (во понатамошниот текст: Регистер на ГО), кој го води МЕМО (Национален Оператор на пазар на електрична енергија) и поседува G-REX Организационски број
Квалификуван понудувач	Понудувач кој има склучено Рамковен договор со АД ЕСМ-Скопје.
Отворен повик	Овој документ се објавува на интернет страната на АД ЕСМ-Скопје.
Продажба на гаранции на потекло на електрична енергија произведена од обновливи извори на енергија	Постапка која ја спроведува АД ЕСМ-Скопје во согласност со Правила за продажба на гаранции на потекло на електрична енергија произведена од обновливи извори на енергија.
Барање Понуда (БП)	Документ во електронска форма кој е испратен од страна на АД ЕСМ-Скопје до сите квалификувани понудувачи преку електронска пошта во кој прецизно се утврдуваат условите според кои ќе биде спроведена постапката за продажба на гаранции на потекло на електрична енергија произведена од обновливи извори на енергија.
Понуда	Понуда за купување на гаранции на потекло изразени (MWh) по одредена цена (EUR/MWh) заокружена на две децимали, доставена од страна на квалификуван понудувач
Индивидуален договор	Купопродажен договор помеѓу избраниот понудувач и АД ЕСМ-Скопје со кој се утврдуваат комерцијалните услови за купопродажба на гаранции на потекло на електрична енергија произведена од обновливи извори на енергија.
Продавач	АД ЕСМ-Скопје
Купувач	Избран понудувач чија понуда е прифатена и е избрана како најдобра понуда, и со кој продавачот склучува индивидуален договор за

	продажба на гаранции на потекло на електрична енергија произведена од обновливи извори на енергија.
--	---

3. Право на учество на Јавниот повик

Право на покажување на интерес за склучување на РД имаат сите заинтересирани снабдувачи и трговци со електрична енергија од Република Северна Македонија кои се регистрирани во согласност со законските прописи на Република Северна Македонија, кои поседуваат соодветна лиценца издадена од страна на Регулаторната комисија за енергетика, водни услуги и услуги за управување со комунален отпад на Република Северна Македонија, се регистрирани во Регистрот за гаранции за потекло на електрична енергија произведена од обновливи извори (во понатамошниот текст: Регистер на ГО), кој го води МЕМО (Национален Оператор на пазар на електрична енергија) и поседуваат G-REX Организациски број.

4. Документација за склучување на Рамковен договор

Покажувањето на интерес од страна на заинтересираните Понудувачи треба да ги содржи следните документи:

- Пријава за регистрација (Образец 1)
- Изјава за прифаќање на обврските и условите дефинирани во Правила за продажба на гаранции на потекло на електрична енергија произведена од обновливи извори на енергија (Образец 2)
- Изјава заверена на нотар дека во последните 5 (пет) години не му била изречена правосилна пресуда за учество во злосторничка организација, корупција, измама или перење пари;
- Потврда дека не е отворена постапка за стечај од надлежен орган;
- Потврда дека не е отворена постапка за ликвидација од надлежен орган;
- Потврда за платени даноци, придонеси и други јавни давачки од надлежен орган од земјата каде Понудувачот е регистриран;
- Потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на одделна дејност;
- Потврда од Регистарот дека со правосилна пресуда не му е изречена прекршочна санкција - забрана за вршење на професија, дејност или должност, односно привремена забрана за вршење одделна дејност;
- Документ за лиценцирана дејност како доказ дека подносителот е регистриран како правно лице за вршење на дејноста поврзана со купопродажба на електрична енергија од надлежен орган;
- Тековна состојба издадена од надлежен орган;
- Извештај за билансот на состојба и податоци од билансот на успех;

Документите треба да бидат во согласност со законодавството и истите да не бидат постари од шест месеци.

АД ЕСМ-Скопје има право да побара информации директно од надлежните органи кои ги издале документите.

Обрасците Пријава и Изјава за прифаќање на обврските и условите може да се преземат од АД ЕСМ-Скопје.

Економскиот Оператор ги поднесува Пријавата и Изјавата на официјален меморандум кај АД ЕСМ-Скопје.

Пополнетите и потпишани обрасци, Пријава, Изјавата и Договор за купување на гаранции за потекло на електрична енергија произведена од обновливи извори на енергија, како и останатите

документи Економскиот Оператор ги доставува до АД ЕСМ, на mail: gpoie@elem.com.mk и оригинал во архивата на АД ЕСМ-Скопје.

Пријавите за покажување на интерес за склучување на Рамковен договор со непотполна документација нема да се сметаат за важечки се додека не се комплетираат.

АД ЕСМ-Скопје ќе го потпише Рамковниот договорот за купување на гаранции за потекло на електрична енергија произведена од обновливи извори на енергија и ќе го испрати до Економскиот оператор по е-маил, со што Економскиот Оператор се стекнува со право на учество во процесот на продажба на гаранции за потекло на електрична енергија произведена од обновливи извори на енергија.

Оригиналните документи ќе бидат разменети по пошта.

Економскиот оператор, кој нема да достави комплетна и правилно пополнета документација и нема склучено Рамковен договор, нема да има право да учествува во процесите за продажба на гаранции за потекло на електрична енергија произведена од обновливи извори на енергија, објавени од страна на АД ЕСМ-Скопје, се додека не достави комплетна документација.

Доколку на одредени податоци доставени од страна на Економскиот оператор и назначени во Пријавата, во текот на календарската година, настанат статусни или други промени, потребно е Економскиот оператор да го извести АД ЕСМ-Скопје веднаш за настанатата промена и да достави нови полноможни документи.

Економските оператори можат да се пријават во било кое време од годината, со доставување на назначената документација.

АД ЕСМ-Скопје има право да не дозволи понатамошно учество во процесите на продажба на гаранции за потекло на електрична енергија произведена од обновливи извори на енергија на Економските оператори кои:

- Не ги почитуваат Правила за продажба на гаранции на потекло на електрична енергија произведена од обновливи извори на енергија и процедурите пропишани од страна на АД ЕСМ-Скопје, Регулаторна комисија за енергетика и водни услуги на Република Северна Македонија,.
- Не ги исполнуваат условите за вршење на дејност.

5. Опис на процесот за продажба на гаранции за потекло на електрична енергија произведена од обновливи извори на енергија

АД ЕСМ-Скопје ќе врши продажба на гаранции за потекло на електрична енергија произведена од обновливи извори на енергија преку транспарентен, конкурентен и недискриминаторен процес. Овој процес е структуриран на следниот начин:

А) Отворен повик за склучување на РД

Овој документ.

Б) Оценување и квалификација пред склучување на РД

Оценувањето на Економските оператори кои покажуваат интерес за склучување на Рамковен Договор го вршат овластени лица од страна на АД ЕСМ-Скопје. Овластените лица по достава на документите од страна на Економските оператори а кои се наведени во точка 4 од овој отворен повик, вршат проверка дали доставените документи се важечки (не постари од 6 (шест) месеци), и дали се издадени од соодветни надлежни органи на Република Северна Македонија.

Овластените лица од АД ЕСМ-Скопје го информираат Економскиот оператор за комплетноста на документацијата и доколку истата е целосна го покануваат да склучи Рамковен Договор.

Во спротивно, доколку доставената документација од економскиот оператор не е комплетна и целосна, истиот ќе биде информиран за недостатоците и за истиот процесот на квалификација ќе трае се до комплетирање на наведените документи.

В) Склучување на Рамковен Договор

Економските оператори кои имаат доставено целосна документација ќе склучат Рамковен договор за купување на гаранции за потекло на електрична енергија произведена од обновливи извори на енергија со АД ЕСМ-Скопје и се стекнуваат со статус квалификуван понудувач

Г) Учесници во процесот на продажба на гаранции за потекло на електрична енергија произведена од обновливи извори на енергија

Учесници во процесот на продажба на гаранции за потекло на електрична енергија произведена од обновливи извори на енергија може да бидат Економски оператори кои што имаат склучено Рамковен договор за купување на гаранции за потекло на електрична енергија произведена од обновливи извори на енергија со АД ЕСМ-Скопје и ќе уплатат банкарска гаранција/депозит за ушество.

Д) Барање на понуди (БП)

АД ЕСМ-Скопје ги објавува количината на гаранции за потекло на електрична енергија произведена од обновливи извори на енергија.

АД ЕСМ, до сите Економски оператори со кои АД ЕСМ-Скопје има склучено Рамковен договор за купување на гаранции за потекло на електрична енергија произведена од обновливи извори на енергија ќе достави БП преку електронска пошта и/или електронска веб платформа. Секое БП ќе содржи инструкции и правила за доставување на понуда од страна на Економскиот оператор. Економскиот оператор со доставување на неговата понуда во целост ги прифаќа правилата дефинирани во БП, и се обврзува да постапува по истите се до завршување на процесот за продажба на гаранции за потекло на електрична енергија и склучување и реализација на Индивидуален договор.

Ѓ) Рангирање и избор на најповолен Понудувач

Рангирањето на најповолен понудувач го вршат овластени лица од АД ЕСМ-Скопје преку евалуација на понудите по пат на “Листа на мериторно подредување”. При процес на продажба на гаранции за потекло на електрична енергија, Листата на мериторно подредување се формира со опаѓачки редослед, така што, прворангирана е понудата со **највисока единечна цена**.

Понудената единечна цена се смета за примарен критериум за рангирање и избор на Понудите. Времето на прием на Понудите ќе биде земен како секундарен критериум, единствено доколку две или повеќе понуди се со иста единечна цена. Во таков случај предност ќе биде дадена на понудата со најрано регистрирано време на прием.

Е) Објавување на резултатите и известување

Објавувањето на резултатите од процесот на продажба на гаранции на потекло на електрична енергија произведена од обновливи извори на енергија се врши со испраќање на известување преку електронска пошта до сите Економски оператори кои земале учество во процесот на продажба на гаранции и кои имале валидна понуда согласно инструкциите и правилата дефинирани во БП.

Ж) Потпишување на Индивидуален договор

Пред истекот на важноста на понудата, АД ЕСМ-Скопје ќе ги покани избраните најповолни Понудувачи да склучат Индивидуален договор. Во Индивидуалниот договор ќе бидат дефинирани правата и обврските помеѓу АД ЕСМ-Скопје и избраниот најповолен Понудувач.

6. Останати одредби

Сите трошоци настанати за Економскиот оператор во подготвувањето и испраќањето на документите во врска со овој отворен Јавен повик паѓаат на товар на Економскиот оператор.

АД ЕСМ-Скопје ќе ги земе предвид само комплетните документи согласно Точка 4 од овој отворен Јавен повик.

Сите прашања во врска со овој отворен Јавен повик треба да бидат проследени во писмена форма на следната електронска пошта : gpoie@elem.com.mk.